

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಜೂನ್ 4, ಪವಿತ್ರ ತ್ರಿತ್ವೆಚಿ ದಬಾಜಿಕ್ ಪರಬ್

1. ಆಯ್ಚ್ಯಾ ಮಿಸಾ ಸಂಬ್ರಮಾಂತ್ ವಾಂಟೊ ಘೆಲ್ಲೆಲ್ಯಾ ತುಮ್ಕಾಂ, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮೊಕ್ ಕೆಲೆಲ್ಯಾಂಕ್ ದೇವ್ ಬೊರೆಂ ಕರುಂ.
2. ಯೆಂವ್ಚ್ಯಾ ಆಯ್ತಾರಾ ಜೂನಾಚಾ 11 ತಾರಿಕೆರ್ ಜೆಜುಚಾ ಕುಡಿ ರಗ್ತಾಚೆಂ ಫೆಸ್ತ್
3. ಫಾಲಾ / ಆಜ್ ತಿಸ್ರ್ಯಾ ಮಿಸಾಚೆರ್ ಕ್ರಿಸ್ತಾಂವ್ ಶಿಕ್ಷಣಾಚೆಂ ವರಸ್ ಆರಂಭ್ ಕರ್ತಾಂವ್. ದಾವಿ ಕ್ಲಾಸಿ ಪರ್ಯಾಂತ್ ಶಿಕ್ಷ್ಯಾ ಸಕ್ಡ್ ಭುರ್ಗ್ಯಾಂನಿ ಆನಿ ತಾಂಚಾ ವ್ಹಡಿಲಾನಿಂ ತಿಸ್ರ್ಯಾ ಮಿಸಾಕ್ ಹಾಜರ್ ಜಾಂವ್ಕ್ ವಿನಂತಿ.
4. ಯೆಂವ್ಚ್ಯಾ ಆಯ್ತಾರಾ ಥಾವ್ನ್ ಭುರ್ಗ್ಯಾಂಕ್ ಆಯ್ತಾರಾ ದೊತೊರ್ನ್ ಯಾ ಕ್ರಿಸ್ತೀ ಶಿಕ್ಷಣ್, ತಶೆಂಚ್ 9 ಆನಿ 10 ವ್ಯಾ ಕ್ಲಾಸಿಚಾ ಭುರ್ಗ್ಯಾಂಕ್ ಕ್ರಿಜ್ಯಾಚಿ ದೊತೊರ್ನ್ ಆರಂಭ್ ಜಾತಾ. ಭುರ್ಗ್ಯಾಂನಿಂ ದೊತೊರ್ನ್ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ಜಾಯ್. ಕ್ರಿಜ್ಯಾಚಾ ದೊತೊರ್ನ್ ಚುಕ್ಲ್ಯಾರ್ ಅಗೊಸ್ತಾಂತ್ ಗೊವ್ಳಿ ಭೆಟಿ ವೆಳಾರ್ ಕ್ರಿಜ್ಯಾ ಘೆಂವ್ಕ್ ಅವ್ಕಾಸ್ ಮೆಳ್ಳೊನಾ ಮ್ಹಳ್ಳೆಂ ಉಡಾಸ್ ದವರ್ಚೆಂ. ಹೆರ್ ಕ್ಲಾಸಿಚಿ ಭುರ್ಗಿಂ ಜರ್ ಖಂಚಾಯೀ ಕಾರಣಾಕ್ ಲಾಗೊನ್ ದೊತೊರ್ನ್ ಚುಕ್ತಾತ್ ತರ್ ಭುರ್ಗ್ಯಾಂಚಾ ಅವಯ್ ಬಾಪಾಯ್ನ್ ತಾಂಚಾ ಭುರ್ಗ್ಯಾಂಕ್ ದೊತೊರ್ನ್ ಶಿಕೊಂವ್ಚ್ಯಾ ಸಿಸ್ಟರಿಕ್ / ಟೆಚೆರಿಕ್ ವೆಳಾರ್ ಕಳಂವ್ಕ್ ವಿನಂತಿ.
5. ಫಾಲಾ/ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಆಂಜೆಲೊರ್ ಯುವಸಂಚಲನಾಚೆಂ ಮೀಟಿಂಗ್ ಆಸಾ. ಪಿಯುಸಿ ಸಂಪಯ್ಲ್ಯಾ 18 ವರ್ಸಾಂ ವಯ್ಲ್ಯಾ 28 ವರ್ಸಾಂ ಪರ್ಯಾಂತ್ಲಾ ಸಕ್ಡ್ ಯುವಜಣಾಂಕ್ ಯುವಸಂಚಾಲನಾಕ್ ಭರ್ತಿ ಜಾಂವ್ಕ್ ಅವ್ಕಾಸ್ ಆಸಾ. ಯುವಸಂಚಾಲನಾಕ್ ಸಚೇತಕ್ ಜಾವ್ನ್ ಸಾಂ ಗಾಬ್ರಿಯೆಲ್ ತಿಸ್ರ್ಯಾ ವಡ್ಯಾಚಾ ಮಾನೇಸ್ತ್ ರೊಬಿನ್ ವಾಸ್ ಆನಿ ಸಾಂ ಗಾಬ್ರಿಯೆಲ್ ದುಸ್ರ್ಯಾ ವಡ್ಯಾಚಾ ಮಾನೇಸ್ತಿಣ್ ಸಿಲ್ವಿಯಾ ಡಿಸೋಜಾಕ್ ನಮಿಯಾರ್ಲಾಂ. ತಾಂಚ್ಯಾ ಬೊರಾ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ತಾಂಚ್ಯಾ ವಾವ್ರಾಕ್ ದೆವಾಚೆಂ ಆಶೀರ್ವಾದಾಂ ಮಾಗ್ತಾಂವ್. ತಾಂಚ್ಯಾ ಮುಕೇಲ್ಪಣಾರ್ ಯುವಸಂಚಾಲನ್ ಬಳಾಧಿಕ್ ಜಾಂವ್ಚಿ ಆನಿ ಯುವಜಣಾನಿಂ ಸಚೇತಾಕಾಂಕ್ ಸಂಪೂರ್ಣ್ ಸಹಕಾರ್ ದೀಂವ್ಕ್ ವಿನಂತಿ.
6. ಪಿಯುಸಿ ಆನಿ ಚಡಿತ್ ಶಿಕಪ್ ಜೊಡ್ಲ್ಯಾ ಗರ್ಜೆಂತ್ ಯುವಜಣಾಂಕ್ ಫಿರ್ಗಜೆ ಥಾವ್ನ್ ಶಿಕ್ಪಾ ಕುಮಕ್ ದಿತೆಲ್ಯಾಂವ್. ಫಿರ್ಗಜ್ ದಫ್ತರಾ ಥಾವ್ನ್ ಅರ್ಜಿ ಫೋರ್ಮಾ ವರ್ನ್ ಗುರ್ಕಾರಾಚಿ ದಸ್ತತ್ ಸಂಗಿ ಗರ್ಜೆ ಆಸ್ಲೆ ದಾಕ್ಲೆ ದವರ್ನ್ ಜೂನ್ ಮಹಿನ್ಯಾಚಾ 20 ತಾರಿಕೆ ಬಿತರ್ ಭರ್ತಿ ಕೆಲ್ಲಿ ಫೋರ್ಮಾ ಪಾಟಿಂ ದಫ್ತರಾಕ್ ಪಾವೊಂಕ್ ವಿನಂತಿ.
7. ಯೆಂವ್ಚ್ಯಾ ಆಯ್ತಾರಾ ತಿಸ್ರ್ಯಾ ಮಿಸಾ ಉಪ್ರಾಂತ್ ಆಲ್ತಾರ್ ಭುರ್ಗ್ಯಾಂಚೆಂ ಮೀಟಿಂಗ್ ಆಸಾ. ಪಾಂಚ್ವ್ಯಾ ಕ್ಲಾಸಿ ವಯ್ಲ್ಯಾ ಭುರ್ಗ್ಯಾಂಕ್ ಆಲ್ತಾರ್ ಭುರ್ಗೆ ಜಾಂವ್ಕ್ ಅವ್ಕಾಸ್ ಆಸಾ. ದೆಕುನ್ ಭುರ್ಗ್ಯಾಂನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ.
8. ಆಜ್/ಫಾಲಾ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ರ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
9. ಮಣಿಮರಾಂತ್ ಜಾವ್ನ್ ಅಸ್ಚ್ಯಾ ಝಗ್ಡ್ಯಾ ವಿಷ್ಯಾಂತ್ ಆಮಿ ಎದೊಳ್‌ಚ್ ಜಾಣಾಂವ್. ಮಸ್ತ್ ಲೋಕ್ ಕಷ್ಟಾರ್ ಆಸಾ. ಸರ್ಕಾರಾಕ್ ಹಾಚೆ ವಿಶೀಂ ಜಾಗ್ರಣ್ ಹಾಡ್ಚೆ ಖಾತಿರ್ ಜೂನಾಚಾ 6 ತಾರಿಕೆರ್

ಮಂಗಳೂರು ಸಾಂಜೆ 4.30 ವರಾನ್ ಆಮ್ಚ್ಯಾ ದಿಯೆಸೆಜಿಚಾ ಆನಿ ಕಛೊಲಿಕ್ ಸಭೆಚಾ ತರ್ಪೆನ್ ಕ್ಲೊಕ್ ಟೆವರ್ ಹಂಪನ್‌ಕಟ್ಟಾ ಹಾಂಗಾಸರ್ ಪ್ರತಿಭಟನ್ ದವರ್ಲಾ. ತುಮಿ ವ್ಹಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ವಿನಂತಿ.

10. ಜೂನಾಚಾ 5 ತಾರಿಕೆರ್ ಸೊಮಾರಾ ಸಾಂಜೆರ್ 6.00 ವರಾನ್ ಸರ್ವ್ ಸಂಘ್ ಸಂಸ್ಥಾಚಾ ಅಧ್ಯಕ್ಷ್ ಆನಿ ಕಾರ್ಯದರ್ಶಿಚೆಂ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿಂ ಹಾಜರ್ ಜಾಂವ್ಕ್ ವಿನಂತಿ
11. ಆಜ್/ಕಾಲ್ಚ್ಯಾ ದಿಸಾ ಮರಣ್ ಪಾವ್ಲೆಲ್ಯಾ ಸಾಂ ಮಿಂಗೆಲ್ ಪಯ್ಲ್ಯಾ ವಾಡ್ಯಾಚಾ ಹೆರಾಲ್ಡ್ ಸಿಕ್ವೆರಾಕ್ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.

ಸಕಾಳಿಂ 9.30 ವರಾಂಚಾ ಮಿಸಾಕ್ Announce ಕರುಂಕ್

1. ಆಜ್ / ಫಾಲ್ಯಾ ಭುರ್ಗ್ಯಾಂಚ್ಯಾ ಕೊಯೆರಾಚಾ ಸರ್ವ್ ಸಾಂದ್ಯಾಂಕ್ 9.30 ವರಾಂಚಾ ಮಿಸಾ ಉಪ್ರಾಂತ್ ಮೀಟಿಂಗ್ ಆಸ್ತೆಲೆಂ. ಸರ್ವ್ ಸಾಂದ್ಯಾಂನಿಂ ಕಡ್ಡಾಯೆನ್ ಹಾಜರ್ ಜಾಂವ್ಚೆಂ.
2. ಭುರ್ಗ್ಯಾಂಚಾ ಕೊಯೆರಾಕ್ ಭರ್ತಿ ಜಾಂವ್ಕ್ ಮನ್ ಆಸ್ಲೆಲ್ಯಾಂನಿಂ ಹ್ಯಾ ಜೂನ್ ಮಹಿನ್ಯಾಚಾ ಹರ್ಯೆಕಾ ಸುಕ್ರಾರಾ ಸಾಂಜೆರ್ 6.00 ವರಾಂಚಾ ಪ್ರಾಕ್ಟಿಸಾಕ್ ಯೆಂವ್ಚೆಂ. ಜೂನ್ ಮಹಿನ್ಯಾ ಉಪ್ರಾಂತ್ ಆಯ್ಲೆಲ್ಯಾಂಕ್ ಅವ್ಕಾಸ್ ಆಸ್ಚೊ ನಾ. ಪಾಂಚ್ವ್ಯಾ ಕ್ಲಾಸಿಂತ್ ಶಿಕ್ತೆಲ್ಯಾ ಆನಿ ದಾವಿ ಕ್ಲಾಸಿ ಪರ್ಯಾಂತ್ ಶಿಕ್ತೆಲ್ಯಾ ಭುರ್ಗ್ಯಾಂಕ್ ಮಾತ್ರ ಅವ್ಕಾಸ್ ಆಸಾ.